

ОПИС НА НАДЛЕЖНОСТИ

БАРАЊЕ ЗА ОБЕЗБЕДУВАЊЕ УСЛУГИ – ЕКСПЕРТИ, ВО РАМКИ НА ПРОЕКТОТ „Рамноправноста низ призма на статистиката“

1. ЦЕЛ И ОЧЕКУВАНИ РЕЗУЛТАТИ

1.1 Цел

Здружението Асоцијација за демократска иницијатива (АДИ) објавува повик за **2 (двајца) експерти** за потребите на проектот „Рамноправноста низ призма на статистиката“.

Проектот е финансиран од Европската Унија, преку програмата за грантови „Поддршка на граѓанското општество“, во рамки на Европскиот инструмент за демократија и човекови права (ЕИДХР) 2021. Проектот е спроведуван од Асоцијацијата за демократска иницијатива (АДИ) и Опции за здрав живот Скопје (ХОПС).

Општа цел на проектот: да придонесе во елиминирање на дискриминацијата и промовирање на еднаквоста со што ќе се овозможи унапредување на владеењето на правото и демократските институции во земјата преку дефиниран и имплементиран специфичен модел за собирање податоци и систем за мерење на дискриминацијата во транспарентен, инклузивен и партиципативен процес.

Специфична цел на проектот: изготвување и усвојување методологија за собирање податоци за мерење на дискриминацијата, вклучувајќи индикатори, интензивна работа на градење капацитети на одговорните институции и спроведување пилот тест на анкета на конкретна основа „Да се покаже дека функционира во пракса“.

1. Очекувани резултати

- Воведен одржлив систем за собирање податоци за мерење на дискриминацијата како предуслов за креирање инклузивни политики.
- Зајакнати капацитетите на државните институции и другите релевантни чинители да собираат, евидентираат и обработуваат податоци за мерење на дискриминацијата.
- Развиени и тествани алатки за собирање податоци на специфични заштитни основи и области.

2. ДОМЕН НА РАБОТА

2.1 Опис на задачата

Во рамките на проектните активности предвидено е развивање на Анализа за типот на податоци што ги собираат министерствата и институциите. Анализата ќе одговори на прашањето дали институциите во Северна Македонија собираат: а) податоци директно за мерење на дискриминацијата; или/и б) податоци собрани за друга цел (на пример во здравствениот сектор, социјалната заштита или трудот), но кои може да се користат за мерење на дискриминацијата под одредени околности. Анализата ќе користи различни методолошки алатки за собирање и проценка на потребните информации, како што се анкети, длабински интервјуа и две работилници кои ќе служат како дискусии за прибирање на соодветни информации. Методот што ќе се користи ќе биде квалитативно оценување. Анализата (30 страници) ќе биде развиена на англиски и преведена на македонски и албански јазик.

За цели на Анализата ќе бидат организирани две работилници со по 40 претставници од државни институции, за типот на податоци што ги собираат министерствата и нивните институциите.

За оваа експертска задача ќе бидат ангажирани 2 (двајца) експерти.

3. ВРЕМЕНСКА РАМКА

3.1 Датум на започнување и период на спроведување на задачите

За ден на започнување на активностите се смета денот на потпишување на договорот помеѓу АДИ и избраните експерти. Услугите треба да се испорачаат најдоцна до 31.10.2023 година. Точните датуми за активностите и доставувањето на извештајот ќе се утврдат во договор со АДИ.

3.2 Цена

Вкупните планирани финансиски средства, според финансискиот план и активностите се распределени на следниот начин:

8750 евра бруто износ во денарска противвредност, за 35 работни денови, распределен помеѓу двајцата експерти за подготовка на Анализа на типот на податоци што министерствата и институциите ги собираат (административни податоци и анкети).

Трошоците паѓаат на товар на проектот „Рамноправноста низ призма на статистиката“.

3.3 Услови и начин на плаќање

Плаќањето ќе биде извршено по реализација на планираните активности, односно доставување на продуктите и извештај од реализираните активности од страна на експертите.

4. КРИТЕРИУМИ

4.1 Изборот на експертите ќе се изврши по пат на евалуација на квалитативната и на финансиската понуда. Изборот ќе се направи според принципот „најдобра понудена вредност (квалитет) за дадена цена“.

4.2 Критериуми за експертите

Квалификации и вештини:

- Високо образование од областа на општествените науки (политички, правни, социолошки);
- Учество на обуки, конференции и останати настани поврзани со областа на човекови права, дискриминација;
- Вештини за анализа, истражување и пренос на информации во писмена форма;
- Одлични комуникациски и организациски вештини.

Професионално искуство

- Најмалку 10 години професионално работно искуство во подготовка на анализи, извештаи, и сл. од областа на демократија, човекови права, дискриминација и слично.

Специфично професионално искуство

- Искуство во прибирање документи и истражувачки податоци, подготовка на анализи, извештаи, документи за јавни политики и сл;
- Објавени анализи и публикации.

5. НАЧИН НА ПРИЈАВУВАЊЕ

Начинот на кој можете да се пријавите детално е опишан во документот „Барање за прибирање на понуди“, кој е составен дел од тендерската документација.